

Purushottama-Gitika

——
पुरुषोत्तम-गीतिका

——
Document Information



Text title : Purushottama Gitika

File name : puruShottamagItika.itx

Category : vishhnu, sanskritgeet, krishna, hkmeher

Location : doc_vishhnu

Author : Harekrishna Meher meher.hk at gmail.com

Transliterated by : Harekrishna Meher

Proofread by : Harekrishna Meher

Description/comments : M̐trig̐tik̐jalih

Acknowledge-Permission: Dr. Harekrishna Meher

Latest update : October 31, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 30, 2023

sanskritdocuments.org



पुरुषोत्तम-गीतिका



प्रणमामि तम्,
प्रणमामि तं भुवि वन्दितम् ;
जन-हृदय-मन्दिर-नन्दितम् ।
जगन्नाथं परात्मानं
सर्व-तनुषु स्पन्दितम् ।
प्रणमामि तम् ॥ (ध्रुवम्) ॥

पुरुषोत्तमं लीलामयम्,
अविनाशिनं विभुमव्ययम् ।
धृत-दारु-दैवत-विग्रहम्,
प्रणव-रूपं प्रणमाम्यहम् ।
ब्रह्म हंसं स्वप्रकाशं
श्रुतिषु सत्प्रतिपादितम् ।
प्रणमामि तं भुवि वन्दितम् ।
प्रणमामि तम् ॥ १ ॥

बलभद्र-भद्राभ्यां समम्,
नम चित्त ! तं पुरुषोत्तमम् ।
त्रिगुणात्मकं रत्न-त्रयम्,
भूर्भुवःस्वः - परमालयम् ।
दीनबन्धुं दयासिन्धुं
भक्ति-पुष्प-निवेदितम् ।
प्रणमामि तं भुवि वन्दितम् ।
प्रणमामि तम् ॥ २ ॥

वारांनिधि-तट-निकेतनम्,
भज पतितपावन-केतनम् ।

श्रित-नीलगिरिवर-कन्दरम्,
 सत्यं शिवं चिर-सुन्दरम् ।
 शङ्खनाभि- क्षेत्र-सुभगं
 साधु-जनाभिनन्दितम् ।
 प्रणमामि तं भुवि वन्दितम् ।
 प्रणमामि तम् ॥ ३ ॥

शरणार्ति-हरण-परायणम्,
 प्रभुमनन्तं नारायणम् ।
 वृत-जगज्जननी-सुस्मितम्,
 वासुदेवं विनतोऽस्मि तम् ।
 आदिकन्दं श्रीमुकुन्दं
 विबुध-वृन्दामोदितम् ।
 प्रणमामि तं भुवि वन्दितम् ।
 प्रणमामि तम् ॥ ४ ॥


तुलसी-लसित-सीतावरम्,
 चैतन्य-नुत-मुरलीधरम् ।
 भैरवं भजे गजाननम्,
 खग-वाहनं ससुदर्शनम् ।
 इन्दिरेशं दिव्य-वेशं
 बुद्ध-रूपमनिन्दितम् ।
 प्रणमामि तं भुवि वन्दितम् ।
 प्रणमामि तम् ॥ ५ ॥

रथ-महोत्सवे जगत्पते !
 त्वयि मन्दिराद् बहिरागते ।
 जन-लोचनं गोविन्द ! ते,
 शुभ-दर्शन-रसं विन्दते ।
 नन्दिघोष-स्यन्दन-गतं
 शङ्ख-घण्टा-नादितम् ।
 प्रणमामि तं भुवि वन्दितम् ।
 प्रणमामि तम् ॥ ६ ॥


त्वयि धर्म-सकलं लीयते,
त्वयि कर्म-सकलं क्षीयते ।
चरणं तव कलुष-वारणम्,
शरणं हरे ! मम तारणम् ।
भवतु नामा- मृतं शिवदं
स्वान्त-तन्त्री-स्यन्दितम् ।
प्रणमामि तं भुवि वन्दितम् ।
प्रणमामि तम् ॥ ७ ॥

- गीत-रचना : डॉ हरेकृष्ण-मेहेरः
("मातृगीतिकाञ्जलिः" - काव्यतः)

Copyright Dr.Harekrishna Meher

——
Purushottama-Gitika

pdf was typeset on October 30, 2023

——
Please send corrections to sanskrit@cheerful.com

